



दैनिक अवन्तिका

संस्थापक : स्‍व. श्री गोवर्धनलालजी मेहता | वर्ष 40 अंक 36 | इंदौर, रविवार 06 सितम्बर, 2026 | भाद्रपद कृष्ण 10 संवत् 2083 | पृष्ठ-12 मूल्य-4.00 | www.awantika.com

देश विदेश

50 अमेरिकी फौजी अफसरों का पॉलीग्राफ टेस्ट

वाॅशिंगटन। अमेरिका में ईरान युद्ध से जुड़ी सीक्रेट जानकारी लीक होने की जांच तेज हो गई है। यह पता लगाने के लिए कि जानकारी किसने मीडिया तक पहुंचाई, पेंटागन ने करीब 50 सैन्य अधिकारियों और कर्मचारियों का पॉलीग्राफ टेस्ट कराया है। टेस्ट के दौरान उनसे पूछा गया कि क्या उन्होंने ईरान युद्ध से जुड़ी सीक्रेट जानकारी मीडिया से जुड़े लोगों को दी थी। उनसे यह भी पूछा गया कि क्या उन्होंने अमेरिका के हथियारों और गोला-बारूद के घटते भंडार से जुड़ी कोई जानकारी बाहर साझा की थी। पॉलीग्राफ को आम भाषा में झूठ पकड़ने वाला टेस्ट कहा जाता है। इसमें धड़कन, सांस और पसीने जैसे बदलावों को रिकॉर्ड कर सच-झूठ का पता लगाया जाता है।

बोलीविया के सैन्य अड्डे पर धमाके से 10 से ज्यादा की मौत, 58 घायल

सुक्रे। दक्षिण अमेरिकी देश बोलीविया के पश्चिमी शहर वियाचा में शुक्रवार को एक सैन्य अड्डे पर जबरदस्त विस्फोट हुआ। हादसे में 10 से ज्यादा लोगों की मौत हो गई, जबकि कम से कम 58 लोग घायल हुए हैं। अधिकारियों के मुताबिक, मरने वालों की संख्या 10 से 15 के बीच हो सकती है। बोलीविया के रक्षा मंत्री अर्नेस्टो जस्टिनियानो ने बताया कि घायलों में ज्यादातर 52 आम नागरिक हैं, जबकि बाकी सैन्यकर्म हैं। रक्षा मंत्री के मुताबिक, विस्फोट स्थानीय समय के अनुसार दोपहर करीब 2.30 बजे उस जगह हुआ, जहां रक्षा मंत्रालय का पटाखों का स्टॉक रखा था। मौके पर एंबुलेंस, मेडिकल टीम और पुलिस को तैनात किया गया है।

यूएन ने बदला दुनिया का नक्शा अमेरिका ने किया विरोध

वाशिगटन। दुनिया का नक्शा अब कुछ बदला नजर आरगा। इसे लेकर संयुक्त राष्ट्र महासभा ने ऐतिहासिक प्रस्ताव पास किया है। भारत ने भी प्रस्ताव के पक्ष में वोट किया। अमेरिका प्रस्ताव के खिलाफ वोट करने वाला अकेला देश रहा। इस फैसले से देशों और महाद्वीपों के क्षेत्रफल पर कोई असर नहीं पड़ेगा, बस इनका आकार पहले से थोड़ा छोटा या बड़ा दिख सकता है। अब तक धरती पर देशों और महाद्वीपों को दिखाने के लिए मर्केटर वर्ल्ड मैप का उपयोग किया जाता था। इसमें देशों और महाद्वीपों का आकार उनके असली क्षेत्रफल से बड़ा या छोटा दिखाता था। नए नक्शे का नाम इक्वल अर्थ प्रोजेक्शन है। इसमें अफ्रीका पहले से काफी बड़ा, जबकि यूरोप और उत्तरी अमेरिका छोटे नजर आएंगे।

मिर्जापुर द मूवी ने बनाया रिकॉर्ड एक्सेल एंटरटेनमेंट की सबसे बड़ी ओपनर बनी



फिल्म 'गोल्ड', 'रईस' को पीछे छोड़ा

मुंबई। मिर्जापुर द मूवी ने पहले दिन 25.75 करोड़ का नेट कलेक्शन किया। जिसके बाद यह एक्सेल एंटरटेनमेंट के 25 साल के इतिहास में सबसे बड़ी ओपनिंग करने वाली फिल्म बन गई। सैलैन्स के मुताबिक, फिल्म ने 8 साल से कायम फिल्म गोल्ड का रिकॉर्ड तोड़ा है। गोल्ड ने पहले दिन ₹25.25 करोड़ कमाए थे। इस तरह मिर्जापुर द मूवी ने नया रिकॉर्ड 0.50 करोड़ के अंतर से बनाया है। मिर्जापुर द मूवी ने एक्सेल एंटरटेनमेंट की पिछली बड़ी फिल्मों गोल्ड, रईस, गली बॉय और फुकरे 3 से बेहतर शुरुआत की है। यह स्टूडियो के 25 साल के इतिहास में नंबर-1 ओपनर बन गई। फिल्म की ओपनिंग रईस से 5 करोड़ रु. से ज्यादा, गली बॉय से 6 करोड़ रु. से ज्यादा और डॉन 2 से 10 करोड़ से ज्यादा आगे है। एक्सेल एंटरटेनमेंट ने 2001 में दिल चाहता है के साथ शुरुआत की थी। इसके बाद स्टूडियो ने लक्ष्य, डॉन और रॉक ऑन!!! जैसी फिल्में दीं। 2011 से 2019 के दौर में स्टूडियो की प्रमुख फिल्मों में जितनी ना मिलेगी दोबारा, फुकरे, दिल धड़कने दो, रईस और गली बॉय शामिल रही। 2020 से 2023 के डबल दौर में तूफान, हैलो चाली, फोन भूत और फुकरे 3 रिलीज हुई।

नैनो न्यूज

- नई दिल्ली** : भारत दौरे पर आए बेल्जियम के पीएम ने टंप के टैरिफ पर तंज कसा, कहा- पहले फैसला करें, फिर वापस लें।
- नई दिल्ली** : जस्टिस भुइयां बोले- प्रदर्शनकारियों पर पुलिस की कार्रवाई बेहद दुखद, पुलिस का रवैया बदलना जरूरी, कस्टडी में मौत और फर्जी एनकाउंटर गंभीर अपराध।
- नई दिल्ली** : दुनियाभर में खाने-पीने की चीजें 2022 के बाद सबसे महंगी, दुकानदारों का सूपीआई बंद हो सकता है, फोक्सवैगन में 50 हजार कर्मचारियों की छंटनी होगी।
- बेंगलुरु** : लोन चुकाने को लेकर महिला का अपहरण, घर बुलाकर बंधक बनाया, कपड़े उतरवाकर वीडियो बनाने का आरोप, दो महिलाएं सहित 3 गिरफ्तार।
- हल्द्वानी** : शुद्धिकरण विवाद, बीजेपी नेताओं के खिलाफ बेंगलुरु में एफआईआर, उत्तराखंड में मल्लिकार्जुन खड़गे की रैली के बाद मैदान में हवन-पूजन किया था।
- कोलकाता** : छत्र का चंदन तिलक हटवाने वाली टीचर रसपेड़, एफआईआर दर्ज, वीडियो वायरल होने के बाद सोएम शुभेन्द्र अधिकारी ने लिया एक्शन।

शिक्षक दिवस के मौके पर राष्ट्रपति द्रौपदी मुर्मू ने दिल्ली के विज्ञान भवन में

देशभर के 48 स्कूल शिक्षकों को नेशनल टीचर अवॉर्ड से किया सम्मानित

महाराष्ट्र के वैभव ने वीडियो बनाकर मैथ्स आसान की, राजस्थान के दिव्येंदु ने पेड़ों पर क्यूआर कोड लगाकर पढ़ाया

दैनिक अवन्तिका ► नई दिल्ली

शिक्षक दिवस के मौके पर राष्ट्रपति द्रौपदी मुर्मू ने शनिवार को दिल्ली के विज्ञान भवन में देशभर के 48 स्कूल शिक्षकों को नेशनल टीचर अवॉर्ड से सम्मानित किया। इनमें केंद्रीय विद्यालय, नवोदय विद्यालय, सैनिक स्कूल, आदर्श जनजातीय स्कूल और पीएम श्री स्कूलों के शिक्षक शामिल हैं। इन शिक्षकों ने पढ़ाई को आसान और दिलचस्प बनाने के लिए अलग-अलग तरीके अपनाए। महाराष्ट्र के वैभव वसंतराव कुलकर्णी ने गणित के मुश्किल टॉपिक समझाने के लिए 700 से ज्यादा वीडियो बनाए। वहीं राजस्थान के दिव्येंदु सेन ने 500 पेड़ों पर क्यूआर कोड लगाकर बच्चों को पेड़ों की जानकारी देने का नया तरीका अपनाया।



इसके अलावा पंजाब के दिनेश कुमार ने वर्चुअल फिजिक्स लैब और 100 से ज्यादा कम खर्च वाले मॉडल तैयार किए। 48 स्कूल शिक्षकों के अलावा उच्च शिक्षा संस्थानों और पॉलिटेक्निक के 21 शिक्षक व फैकल्टी सदस्य और कौशल विकास मंत्रालय के 13



कौशल प्रशिक्षकों को भी नेशनल टीचर अवॉर्ड मिला है। पंजाब के शिक्षक दिनेश कुमार को नेशनल टीचर अवॉर्ड से सम्मानित किया गया। उन्होंने वर्चुअल फिजिक्स लैब और 100 से ज्यादा जीरो-कॉस्ट मॉडल बनाकर छात्रों के लिए फिजिक्स को

आसान और दिलचस्प बनाया।

पंजाब के शिक्षक दिनेश कुमार को नेशनल टीचर अवॉर्ड से सम्मानित किया गया। उन्होंने वर्चुअल फिजिक्स लैब और 100 से ज्यादा जीरो-कॉस्ट मॉडल बनाकर छात्रों के लिए फिजिक्स को आसान और दिलचस्प बनाया।

3 चरणों में देशभर के टीचरों का हुआ चयन

शिक्षा मंत्रालय के मुताबिक, नेशनल अवॉर्ड के लिए 27 राज्यों, 7 केंद्र शासित प्रदेशों से 48 टीचर्स चुने गए हैं। इनका चयन स्कूल शिक्षा और साक्षरता विभाग ने तीन चरणों में किया। यह प्रक्रिया जिला, राज्य और राष्ट्रीय स्तर पर पूरी हुई। नेशनल अवॉर्ड का मकसद शिक्षा के क्षेत्र में बेहतर काम करने वाले टीचर्स को सम्मानित करना है। इसमें ऐसे टीचर्स को चुना जाता है, जिन्होंने पढ़ाई के नए तरीके अपनाकर छात्रों के सीखने और विकास में योगदान दिया हो।

हिमाचल के रामपुर में बादल फटने से मची अफरातफरी

एजेंसी ► रामपुर

हिमाचल प्रदेश के शिमला जिले में मौसम के बिगड़े मिजाज के बीच रामपुर क्षेत्र के काशपाट में बादल फटने से अचानक बाढ़ आ गई। तेज बहाव के कारण गंददारी हाइड्रो पावर प्रोजेक्ट की इटेक संरचना को काफी नुकसान पहुंचा है। घटना के बाद इलाके में अफरा-तफरी का माहौल बन गया। परियोजना के प्लान्ट इंचार्ज धीरज वर्मा के मुताबिक, बाढ़ के पानी से इटेक के अपस्ट्रीम और डाउनस्ट्रीम राफ्ट के अलावा बॉटम कन्वेयंस चैनल भी क्षतिग्रस्त हुआ है। चैनल के तल में तेज कटाव होने से संरचना को नुकसान पहुंचा है।

पुंछ अटैक में शामिल पाकिस्तानी आतंकी ढेर, एयरफोर्स काफिले पर की थी फायरिंग

एजेंसी ► जम्मू-कश्मीर

जम्मू-कश्मीर में सेना और पुलिस ने गुरुवार को जॉइंट ऑपरेशन में एक पाकिस्तानी आतंकी को मार गिराया है। आतंकी की पहचान यासिर उर्फ अबु तल्हा के रूप में हुई है। पुलिस के मुताबिक, यासिर पाकिस्तानी नागरिक था और आतंकी संगठन लश्कर-ए-तैयबा से जुड़ा था। यह 2024 में पुंछ में एयरफोर्स के काफिले पर फायरिंग में शामिल था। इस हमले में एक जवान शहीद हो गया था। इस आतंकी की तस्वीर पहली बार पहलगाम हमले के दौरान सामने आई थी। उस समय मिली एक फोटो में चार आतंकी थे। इनमें से



दो को पहलगाम हमले के बाद सुरक्षा बलों ने मार गिराया था। तीसरे यासिर का अब एनकाउंटर हुआ। चौथा फरार है। सूत्रों के मुताबिक, यासिर का नाम पहलगाम आतंकी हमले की जांच से भी जुड़ा था। सुरक्षा बलों ने गुरुवार को यासिर को बडगाम के अशदार जंगलों में मार गिराया। इस इलाके में सेना का ऑपरेशन अभी भी जारी है। सुरक्षा एजेंसियों को यासिर की कई सालों से तलाश थी। जम्मू-कश्मीर पुलिस ने कहा- गुप्त भाग सकते हो, छिप नहीं सकते।

यमन में हूती विद्रोहियों के हमले में 129 की मौत

बाब अल-मंदेब पर कब्जे की कोशिश से निपटने को सरकार ने भेजी फोर्स



एजेंसी ► सना

यमन में हूती विद्रोहियों और सरकारी फोर्स के बीच भीषण लड़ाई में 129 लोगों की मौत हुई है। यह हाल के वर्षों में यमन में हुई सबसे घातक झड़पों में से एक है। हूती विद्रोही लाल सागर के प्रवेश द्वार माने जाने वाले बाब अल-मंदेब स्ट्रेट के करीब अपनी स्थिति मजबूत करने की कोशिश कर रहे हैं। लड़ाई गुरुवार को शुरू हुई। हूतियों ने तटीय इलाकों के पास जमीनी हमला करने के साथ रॉकेट और ड्रोन का भी इस्तेमाल किया। इस दौरान उन्होंने लाल सागर के किनारे कई रणनीतिक उंचाइयों पर कब्जा कर लिया। इन इलाकों से मोखा बंदरगाह और समुद्री रास्ते पर नजर रखना आसान है। एएफपी के मुताबिक यमनी सेना के एक अधिकारी ने बताया कि उसके 66 जवान मारे गए हैं। वहीं हूती विद्रोहियों से जुड़े सूत्रों ने कम से कम 62 विद्रोहियों के मारे जाने का दावा किया है। एक नागरिक की भी मौत हुई है। इस तरह अलग-अलग पक्षों से सामने आए आंकड़ों के मुताबिक, लड़ाई में मरने वालों की संख्या 120 से ज्यादा हो गई है।

आसमान में गरजेगी भारत-जापान की ताकत

जोधपुर में शुरू हुआ ‘वीर गार्जियन 2026’ युद्धाभ्यास



दैनिक अवन्तिका ► नई दिल्ली

भारतीय वायुसेना और जापान की वायुसेना के बीच द्विपक्षीय युद्धाभ्यास 'वीर गार्जियन 2026' का आगाज हो गया है। यह अभ्यास 9 सितंबर से 22 सितंबर 2026 तक जोधपुर एयरफोर्स स्टेशन पर आयोजित किया जा रहा है।

भारतीय वायुसेना ने 'एक्स' पर पोस्ट कर इस बारे में जानकारी दी। वायुसेना ने बताया कि जापान एयर सेल्फ-डिफेंस फोर्स के दो सी-2 विमान जोधपुर एयरफोर्स स्टेशन पर उतरे, इनके साथ जापानी दल इस अभ्यास के दूसरे संस्करण में शामिल होने के लिए भारत पहुंचा है।

मजबूत होंगे दोनों देशों के रिश्ते

भारतीय वायुसेना ने कहा कि यह अभ्यास दोनों देशों की वायुसेनाओं के बीच आपसी तालमेल, ऑपरेशनल सहयोग और आपसी समझ को और बढ़ाएगा। इससे भारत और जापान के बीच दोस्ती के रसायी बंधन और मजबूत होंगे। बता दें कि 'एक्सरसाइज वीर गार्जियन 2026' भारतीय वायुसेना और जापानी एयर सेल्फ-डिफेंस फोर्स के बीच एक द्विपक्षीय हवाई युद्ध अभ्यास है। इसका पहला संस्करण भी काफी सफल रहा था और अब दूसरे संस्करण में दोनों देश अपनी हवाई ताकत और रणनीति का प्रदर्शन करेंगे।

महाराष्ट्र: दही हांडी उत्सव के दौरान बड़ा हादसा

पुणे में महिला की मौत, मुंबई में 22 गोविंदा घायल

एजेंसी ► मुंबई

महाराष्ट्र में श्रीकृष्ण जन्माष्टमी के मौके पर दही हांडी का पर्व पूरे उत्साह और उमंग के साथ मनाया गया। मुंबई समेत राज्य के कई हिस्सों में गोविंदाओं ने ऊंचे मानव पिरामिड बनाकर दही हांडी फोड़ी। हालांकि, इस दौरान हुए हादसों ने उत्सव की खुशियों को कुछ हद तक फीका कर दिया। पुणे में कार्यक्रम के बाद अस्थायी लोहे का ढांचा गिरने से एक महिला की मौत हो गई, जबकि मुंबई में मानव पिरामिड बनाते समय 22 गोविंदा घायल हो गए।

पुणे के ओल्ड सांगवी इलाके में शुक्रवार देर रात दही हांडी कार्यक्रम खत्म होने के बाद हादसा हुआ। पुलिस के अनुसार, विघ्नहर्ता मंडल की ओर से आयोजित कार्यक्रम के बाद मजदूर



मुंबई में मानव पिरामिड बनाते समय 22 घायल

मुंबई में दही हांडी फोड़ने के लिए ऊंचे मानव पिरामिड बनाने के दौरान 22 गोविंदा घायल हो गए। बीएमसी अधिकारियों के मुताबिक, इनमें से 21 को इलाज के बाद अस्पतालों से छुट्टी दे दी गई है, जबकि एक गोविंदा का इलाज अभी जारी है। अधिकारियों के अनुसार, शहर के विभिन्न अस्पतालों में 20 घायल गोविंदाओं को भर्ती कराया गया था। प्राथमिक उपचार के बाद उन्हें छुट्टी दे दी गई। इसके अलावा पूर्वी उपनगर में घायल हुए एक गोविंदा को भी उपचार के बाद घर भेज दिया गया।

वाले मंडल से जुड़ा हुआ था। परिवार ने आयोजकों के खिलाफ शिकायत दर्ज कराने से इनकार कर दिया है। साथ ही पुलिस से भी अपनी ओर से मामला दर्ज न करने का अनुरोध किया। फिलहाल पुलिस ने आकस्मिक मौत का मामला दर्ज कर ढांचा गिरने के कारणों की जांच शुरू कर दी है।

ELIXIRPRANA TOWNSHIP
Live in Nature's Rhythm

MONSOON MEIN
SUKOON,
SAATH ZINDAGI
BHAR KA.

Premium Plotted Township
Bang on Delhi-Dehradun Expressway.

LAUNCH PRICE
₹39,999/-
— PER SQ. YARD —

DEHRADUN SE
15 MINUTE
KI DOORI PAR

DELHI SE
2 HOUR
KI DOORI PAR

OXYGEN PARK

KIDS PLAY AREA

WALKING TRACK

CLUB HOUSE

SPORTS FACILITIES

24x7 SECURITY

BOOK YOUR
SITE VISIT TODAY

A SAFE INVESTMENT TODAY.
A LEGACY FOR TOMORROW!

Mob. 8935980500



ज्योतिर्लिंग महाकालेश्वर का शुक्रवार को आकर्षक श्रृंगार किया गया।

खुसूर-फुसूर

इसे कहते हैं आते ही करिश्मा

हाल ही के दिनों में संभाग के कुछ जिलों में प्रशासनिक नेतृत्व परिवर्तन की बयार के तहत तब्दीली को अंजाम दिया गया था। ये परिवर्तन अर्श से फर्श वाले दौर में ही हुआ। इस परिवर्तन में संभाग के दो जिलों में कहावत पुत के पांव पालने में नजर आने की कहावत चरितार्थ होती दिख रही है। संभागीय मुख्यालय के उत्तर में पास के प्रदेश के पहुंच मार्ग के जिले में आते ही प्रशासनिक युवा नेतृत्वधारी ने अस्पताल की धमनियों को सिर से दबाना शुरू किया और हाल यह हो गए कि जहां हर तीसरा मरीज संभागीय अस्पताल में रेफर होता था उस पर सिर से ही ब्रेक लग गया है। पिछले 15 दिनों में मात्र बहुत ज्यादा जरूरी होने पर ही मरीज को वहां से रेफर किया गया है। डॉक्टर साहब और वो भी शेर एक ही डोज में अस्पताल की व्यवस्था सुधार पर आ गई है। परिवर्तन की बयार के दौर में संभागीय मुख्यालय के पश्चिम के सोने वाले विख्यात जिले में भी चली है। प्रशासनिक नेतृत्वधारी युवा अफसर ने आते से ही दम देना शुरू कर दिया था और अब अपने काम में आधुनिकता को शामिल करते हुए हाईटेक प्रशासन की शुरुआत कर दी है। साहब के कार्यालय में भौतिक फाइलें और डाक बंद कर दी गई है। अब सिर्फ ई-ऑफिस और ईमेल से ही काम होने के आदेश कर दिए गए हैं। जिले में पेपरलेस व्यवस्था लागू कर दी गई है। जिला प्रशासन के शासकीय कार्यों को त्वरित, पारदर्शी और पेपरलेस बनाने के उद्देश्य से ई-ऑफिस प्रणाली को कड़ाई से लागू किया गया है। उनके अधीनस्थ कार्यालयों से आने वाली सभी प्रकार की भौतिक (फिजिकल) फाइलों और डाक के आवागमन को तत्काल प्रभाव से बंद कर दिया गया है। मातहत तहसीलों के राजस्व अधिकारियों को साफ कह दिया गया है कि जिन प्रकरणों में आदेश, अनुमोदन, स्वीकृति या निर्णय अपेक्षित है, वे अनिवार्य रूप से ई-ऑफिस की ई-फाइल प्रणाली से ही भेजे जाएंगे। केवल जानकारी, प्रतिवेदन या अभिमत वाहन वाले प्रकरणों का उत्तर संबंधित शाखा या अधिकारी की आधिकारिक ईमेल आईडी पर भेजा जाएगा। इसके लिए पृथक से कागज या फाइल भेजने की जरूरत नहीं होगी। सामान्य पत्राचार या केवल पत्र अशेषित करने के लिए भौतिक डाक का मूवमेंट पूरी तरह प्रतिबंधित रहेगा। केवल अत्यंत अपरिहार्य वैधानिक स्थितियों में ही डिजिटल माध्यम से छूट रहेगी। सीएम हेल्थलाइन के 'स्पेशल क्लोजर' प्रकरणों में हर शिकायत की पृथक टीओसी (टेबल ऑफ कंटेंट्स) फाइल तैयार कर ई-फाइल के जरिए अनुमति ली जाएगी। इस प्रक्रिया के लिए 30 सितंबर 2026 तक एक माह की विशेष छूट दी गई है। मातहतों को यहां तक कहा गया है कि कर्मचारियों से इन निर्देशों का कड़ाई से पालन कराया जाए कि कोई भी भौतिक डाक डिस्पेंच न की जाए। खुसूर-फुसूर है कि संभागीय मुख्यालय में भी ऐसे ही कामों का अंजाम देने की जरूरतें निरंतर महसूस की जा रही हैं। इसके साथ ही कार्यालयों में उपस्थिति आधुनिक माध्यम होने के बावजूद नहीं बढ़ पा रही है। 5 दिनी कार्यालयों को सुबह 9.30 बजे से खुलना चाहिए जो नहीं खुल रहे हैं। जिम्मेदार वही 11 बजे तक पहुंच रहे हैं। सौटें खाली हैं। आनंदक भटक रहे हैं। परिवर्तन संसार का नियम है। इसके लिए प्रयास होना चाहिए न कि इससे बचना चाहिए। दो जिलों में परिवर्तन से सुधार हुआ है शेष में उम्मीद बाकी है।

नैनो न्यूज

- राहुल गांधी के छात्र संवाद को लेकर एनएसयूआई ने लॉन्च किया रजिस्ट्रेशन स्कैनर
- कंठाल में नाली पर अतिक्रमण कर चबूतरा बनाने का विरोध, रहवासीयों ने लगाया गुंडागर्दी का आरोप
- खण्डेलवाल समाज के जन्माष्टमी महोत्सव में सजी 56 भोग और इंदरदन की झांकी
- अवतिका प्रायवेट स्कूल एसोसिएशन की बैठक एवं शिक्षाविद् सम्मान समारोह सम्पन्न
- केंद्रीय जेल में मुस्कान मानव सेवा समिति ने लगाया निःशुल्क स्वास्थ्य शिविर
- पेंशनर्स ने जिला शिक्षा अधिकारी कार्यालय उज्जैन के समक्ष आज प्रस्तावित मौन धरना प्रदर्शन किया स्थगित
- मटकी फोड़ प्रतियोगिता के साथ अपेक्ष स्कूल में रही, जन्माष्टमी की धूम
- महाकाल मंदिर परिसर स्थित साक्षी गोपाल मंदिर में मनी श्रीकृष्ण जन्माष्टमी
- ठाका ने बांटी माखन-मिश्री, किया वरिष्ठों का सम्मान



जन्माष्टमी पर निकला यादव समाज का चल समारोह

गूंजा 'जय कन्हैया लाल की' का जयघोष, 2 किमी लंबी शोभायात्रा में उमड़ा सर्व समाज, 6 सितंबर को मनेगा नंद उत्सव


दैनिक अवन्तिका ► उज्जैन

भगवान श्रीकृष्ण की शिक्षा स्थली उज्जैन में शुक्रवार को जन्माष्टमी महापर्व की खासी धूम रही। राधा कृष्ण यादव पारमार्थिक सेवा ट्रस्ट एवं मध्यप्रदेश यादव अहीर महासभा द्वारा भव्य जन्माष्टमी चल समारोह निकाला गया। टॉवर चौक स्थित छोटा गोपाल मंदिर से सुबह शुरू हुआ करीब दो किलोमीटर लंबा यह चल समारोह शहर के प्रमुख मार्गों से होते हुए यंत्र महल मार्ग स्थित होटल अर्थव पहुंचा। चल समारोह में यादव अहीर समाज के साथ ही सर्व समाज के लोगों ने उत्साहपूर्वक भागीदारी की। पालकी में विराजित बाल गोपाल के दर्शन के लिए मार्ग भर श्रद्धालुओं की भीड़ उमड़ी रही और पूरा शहर 'जय श्रीकृष्ण' व 'नंद' के घर आनंद भयो, जय कन्हैया लाल की' के जयघोष से भक्तिमय नजर आया।

चल समारोह की शुरुआत से पहले छोटा गोपाल मंदिर में पालकी में विराजित बाल गोपाल का विधि-विधान से पूजन-अर्चन किया गया। यादव महासभा के नगर अध्यक्ष नारायण यादव, नगर निगम अध्यक्ष कलावती यादव, कलेक्टर रौशन कुमार सिंह और एसपी प्रदीप शर्मा सहित वरिष्ठजनों व युवा-महिला संगठनों के पदाधिकारियों ने आरती की। शोभायात्रा में बैड-बाजे, डीजे, हाथी, घोड़े, ऊंट, बगियां और कठपुतली दल आकर्षण का केंद्र रहे। पारंपरिक वेशभूषा में आदिवासी लोक नृत्य दल, बालिकाओं के अखाड़े, रास दल, डमरू दल और शौर्य वीरा दल ने अपनी कला का प्रदर्शन किया। समाज के पुरुष सफेद-पीले कुर्ते-पायजामे और महिलाएं केसरिया साड़ी पहनकर शामिल हुईं।

श्री महाकालेश्वर दर्शनार्थी सेवा फाउंडेशन ने

श्रीकृष्ण जन्मोत्सव के चल समारोह का किया स्वागत



दैनिक अवन्तिका ► उज्जैन

जन्माष्टमी के अवसर पर शुक्रवार को कृष्ण जन्मोत्सव का भव्य चल समारोह राधाकृष्ण पारमार्थिक सेवा ट्रस्ट एवं मध्यप्रदेश यादव (अहीर) समाज के संयुक्त तत्वावधान में धूमधाम से निकाला गया। चल समारोह के दौरान फ्रीजंग पुल के समीप श्री महाकालेश्वर दर्शनार्थी सेवा फाउंडेशन उज्जैन द्वारा स्वागत मंच बनाया गया।

समाजसेवी एवं संस्था अध्यक्ष संतोष चौहान के नेतृत्व में श्रीकृष्ण भगवान की पालकी का पूजन कर पुष्पवर्षा के साथ चल समारोह का भव्य स्वागत किया गया। चल समारोह में प्रदेश के मुख्यमंत्री डॉ. मोहन यादव



इन मार्गों से गुजरी शोभायात्रा और हुआ सम्मान

- पालकी के साथ चल समारोह टॉवर चौक से शुरू होकर फ्रीजंग ओवरब्रिज, चामुंडा माता चौराहा, देवास गेट, मालीपुरा, दौलतगंज, इंदौर गेट और हरिफाटक ओवरब्रिज होते हुए होटल अर्थव पहुंचा। पूरे मार्ग में सामाजिक, राजनीतिक और व्यापारिक संगठनों ने मंच बनाकर पुष्पवर्षा की।
- होटल अर्थव पहुंचने पर बाल गोपाल का सामूहिक पूजन किया गया। यहां राधा-कृष्ण बने बच्चों का सम्मान हुआ। इस दौरान ज्वलंत शर्मा ने भक्तिगीतों की प्रस्तुति दी। कलावती यादव, नारायण यादव और मुख्यमंत्री डॉ. मोहन यादव के सुपुत्र डॉ. अभिमन्यु यादव ने सभी को जन्माष्टमी की शुभकामनाएं दीं। अंत में श्रद्धालुओं ने फलाहारी प्रसादी ग्रहण की।

जनप्रतिनिधियों सहित प्रदेशभर से पहुंचे समाजजन

आयोजन में सांसद अनिल फिरोजिया, विधायक अनिल जैन कालूहेड़ा, भाजपा नगर अध्यक्ष संजय अग्रवाल, पूर्व विधायक रामलाल मालवीय, समाजसेवी नरेश शर्मा, अभय यादव, वैभव यादव, नमित यादव, नीलेश यादव, निशांत यादव, आजाद यादव, जमनालाल यादव, वीरेंद्र आंजना मित्र मंडल, प्रेम सिंह यादव, संभागीय अध्यक्ष ओम यादव, ट्रस्ट अध्यक्ष चंद्रशेखर यादव, चल समारोह अध्यक्ष विजय सिंह यादव, प्राधिकरण उपाध्यक्ष मुकेश यादव, युवा संगठन अध्यक्ष पवन यादव, महिला संगठन अध्यक्ष मधु यादव, रेखा यादव, शोभा यादव और महिला मोर्चा अध्यक्ष प्रमिला यादव ने सक्रिय भागीदारी की। इसके अलावा इंदौर से गुलशन यादव, श्याम यादव, कपिल यादव, नागदा से गोवर्धन सिंह यादव, बड़नगर से विजय सिंह यादव माटसाब, मथुरालाल यादव, देवास से जीवन यादव, हरिसिंह यादव, सुनेर सिंह यादव, भगवान सिंह यादव, तराना से गोकुल सिंह यादव, मुकेश यादव, बबलू यादव, विदिशा से डॉ. इंदर यादव, रवि यादव, सचिन यादव, गुना से अमर सिंह यादव, अमित यादव और हाटपिपलिया से महेंद्र यादव मित्र मंडल उपस्थित रहे। बाहगण, बैरवा, सिंधी और आंजना सहित अन्य समाजों ने भी स्वागत किया।

6 सितंबर को होगा नंद उत्सव, लगेगा 56 भोग

रविवार 6 सितंबर को देवास रोड स्थित होटल आश्रय के सामने शर्मा परिसर में नंद उत्सव मनाया जाएगा। कार्यक्रम में भगवान को पालना झूलाने, 56 भोग, महाआरती और सांस्कृतिक कार्यक्रम होंगे। महिलाएं माता यशोदा और छोटे बच्चे श्रीकृष्ण के स्वरूप में शामिल होंगे। इस दौरान महिलाओं द्वारा महारास की प्रस्तुति और बच्चों द्वारा गीता के 12वें अध्याय 'भक्ति योग' के श्लोकों का सामूहिक वाचन किया जाएगा। प्रतिभागियों को पुरस्कृत भी किया जाएगा।

सरहद पर पहुंची उज्जैन की बहनें वीरों की कलाइयों पर बांधा राष्ट्रप्रेम

पुंछ जिले की अछाद पोस्ट से लेकर कारगिल तक गूंजा भारत माता का जयघोष



दैनिक अवन्तिका ► उज्जैन

एक ओर देशभर में घर-घर रक्षाबंधन के दीप जल रहे थे, बहनें अपने भाइयों की कलाई पर प्रेम का धागा बांध रही थीं, वहीं उज्जैन की सिंगीन बहनें हजारों किलोमीटर दूर देश की सरहद पर खड़े उन वीर जवानों के बीच पहुंची, जिनकी बंदूकें देश की सुरक्षा के लिए हर पल तनी रहती हैं। राखी का धागा इस बार घर की चौखट से निकलकर सीमा की चौकियों तक पहुंचा और सैनिकों की कलाईयों पर बंधकर राष्ट्रप्रेम का संकल्प बन गया।

उज्जैन के सिंगीन समूह की बहनों ने रक्षाबंधन पर्व जम्मू-कश्मीर में तैनात भारतीय सुरक्षा बलों और सेना के जवानों के साथ मनाया। उज्जैन, इंदौर, भोपाल और मुंबई के सदस्यों का दल समूह अध्यक्ष ममता सांगते के नेतृत्व में

राखी के धागे में बंधा डेढ़ अरब देशवासियों का प्यार

अछाद की सीमा चौकी पर जब सिंगीन बहनों ने जवानों की कलाईयों पर राखी बांधी तो वातावरण भावुक हो उठा। यह केवल भाई की कलाई पर बहन द्वारा बांधा गया रक्षा सूत्र नहीं था, बल्कि देश की 1.5 अरब जनता की ओर से उन रणबाहूरी को नमन था, जो अपने परिवारों से दूर रहकर राष्ट्र की रक्षा का दायित्व निभा रहे हैं। बहनों ने कहा कि सैनिक सीमा पर जागते हैं, तभी देश के घरों में त्योहारों की खुशियां सुरक्षित रहती हैं। उनके त्याग और शौर्य के सामने देश का प्रत्येक नागरिक नतमस्तक है।

जम्मू-कश्मीर पहुंचा और आतंकवाद प्रभावित पुंछ जिले के अछाद स्थित बीएसएफ की 182वीं बटालियन में कमांडेंट यशपाल सिंह चौहान तथा वीर जवानों की कलाईयों पर राखी बांधी।

बहनों ने जवानों को मिठाई खिलाकर उनके प्रति सम्मान और कृतज्ञता व्यक्त किया। इस अवसर पर उन्होंने सैनिक भाइयों को यह भाव दिया कि सीमा पर खड़ा हर जवान देश के करोड़ों परिवारों का अपना भाई है और उसकी सुरक्षा तथा सम्मान के लिए पूरा राष्ट्र उसके साथ खड़ा है।

ये रहे दल में शामिल- समूह अध्यक्ष ममता सांगते के साथ शोला व्यास, पूर्णिमा गौड़, मनोमरा देशमुख, शशिकला परिहार, किरण खराड़े, दीपति शर्मा, नीता भौसले, समीक्षा व्यास, रश्मि गेहलोत, इंदू गंगराड़े, सपना शर्मा, नीलम व्यास एवं हिमांशु कसेरा शामिल रहे। पुरुष सदस्यों में ईश्वर शर्मा, विनोद गुप्ता, रमेश महावर, आदित्य पांचाव, अरिंदम शर्मा एवं अधीश गंगराड़े शामिल रहे।

भजन मंडलियां और नृत्य दल आकर्षण का केंद्र रहे

इस अवसर पर समाजसेवी एवं अध्यक्ष संतोष चौहान ने कहा कि जिस प्रकार बाबा महाकाल की शाही सवारी भव्य रूप से निकलती है, उसी प्रकार यादव समाज का यह कृष्ण जन्मोत्सव चल समारोह भी भव्यता के साथ निकाला गया। समारोह में केवल यादव समाज ही नहीं, बल्कि सभी समाजों के लोग उत्साहपूर्वक शामिल हुए हैं। पूरी धर्मनगरी भगवान श्रीकृष्ण की भक्ति में डूबी नजर आई और जगह-जगह उत्साह एवं श्रद्धा का माहौल देखने को मिला। चल समारोह में श्रीकृष्ण की आकर्षक झांकियां, बैड-बाजे, डीजे, ताशा पार्टी, अखाड़े, हाथी-घोड़े, रास दल, भजन मंडलियां और नृत्य दल विशेष आकर्षण का केंद्र रहे। मार्ग में श्रद्धालुओं ने पुष्पवर्षा कर चल समारोह का स्वागत किया।

इस मौके पर दीपक जायसवाल, रवि यादव, मदनलाल राठौड़, अशोक मालवीय, मानस परमार, धर्मेन्द्र सोलंकी, अमन गहलोत, कैलाश गोठवाल एवं संस्था के अन्य कार्यकर्ताओं, सामाजिक कार्यकर्ता एवं बड़ी संख्या में श्रद्धालु उपस्थित रहे।

के बड़े भाई एवं समाजसेवी नारायण यादव (दादा), नगर निगम सभापति कलावती यादव, वैभव यादव, अभय यादव, मुकेश यादव, बबलू यादव, कालू यादव, जमना भैया, उज्जैन प्राधिकरण अध्यक्ष रवि सोलंकी, प्रवेद यादव सहित यादव समाज के वरिष्ठजनों का महाकाल का दुपट्टा पहनाकर स्वागत किया गया और उन्हें जन्माष्टमी की शुभकामनाएं दी गई।

सोयाबीन फसल में फली एवं दाना भरने की अवस्था

दैनिक अवन्तिका ► उज्जैन

सोयाबीन की फसल वर्तमान में फली बनने एवं दाना भरने की अवस्था में पहुंच गई है। कलेक्टर के निर्देशानुसार एवं उप संचालक कृषि के.एस. केन के मार्गदर्शन में जिला स्तरीय डायग्नोस्टिक दल द्वारा

विकासखंड घंटिया एवं उज्जैन के विभिन्न ग्रामों का भ्रमण कर खेतों का निरीक्षण किया। दल द्वारा ग्राम गुराड़िया गुर्जर, खजूरिया सदर, मालखेड़ी, बिसाखेड़ी, रूदाहेड़ा, देवानखेड़ी, सावरखेड़ी, नहारिया, भानवड़ादिया सहित आसपास के क्षेत्रों में सोयाबीन फसल का निरीक्षण किया गया।





सुसनेर। आदर्श विद्या मंदिर श्यामपुरा में श्रीकृष्ण जन्माष्टमी महोत्सव-होताइसा और भक्तिमय वातावरण में मनाया गया। बारिश के बीच भी विद्यार्थियों का उत्साह कम नहीं हुआ। स्वयंसेवक श्रीकृष्ण, राधा एवम् विभिन्न धार्मिक कलाओं का मनमोहक स्वरूप धारण कर आकर्षक प्रस्तुतियाँ दीं। जन्माष्टमी के अवसर पर विद्यार्थियों के विद्यार्थियों द्वारा आकर्षक चल-चमड़ाहक निकाया गया। श्रीकृष्ण की बाल लीलाओं एवं राधा-कृष्ण के मनमोहक स्वरूप ने सभी का ध्यान आकर्षित किया।

